

గర్వంగా నలుగురితో కలిసిమెలిసి తిండి తింది స్వాతి.

అంత చమత్కారం ఆలా మాట్లాడుతున్న స్వాతిని ఆశ్చర్యంగా చూస్తుంటే తనలో లేనిది ఆమెలో వున్నది ఏమిటో అర్థమయింది కుసుమకు. ఆమెలో ఉన్నది ఆత్మవిశ్వాసం. అది తనకు లేదు. కానీ స్టేజీనాలో ఆత్మన్యూనత వుంది దాన్ని

జయించడానికి ఈ రోజు స్వాతి పలుకులు స్వాతి చినుకుల్లా తన మనసులో వర్షించి మనసును కడిగిన ముత్యంలా చేసాయి.

ఇప్పుడు తృప్తిగా వుంది కుసుమకు. మనసంతా హాయిగా వుంది. ఏ బెరుకూ, ఏ బిడియమూ ఆమె దరికి చేరటం లేదు. 'ఏదయినా మన ఆలోచనా విధానాన్ని బట్టి వుంటుంది. తనను తాను

గౌరవించుకోలేని వ్యక్తిని ఈ సమాజంలో ఎవ్వరూ లక్ష్యపెట్టరు. చులకనగా చూస్తారు' అన్న విషయం అనుభవం మీద తెలుసుకున్న కుసుమకు జీవితంలో ఒక సారం నేర్పుకున్నట్లయింది.

-కొఠారి వాణీచలపతిరావు
(హైదరాబాద్)

ఫోటో మరో ఏడుగులాంటి వార్త విన్న నేను నివ్వెర పొయాను. ఒక్కక్షణం ఏం చేయాలో తోచలేదు. నా మనమలో ఎవరికయిన అందోళన, అలజడి నెలకొన్నాయి. కర్తవ్యమేమిటో తెలుసుకుని రామారావు ఇంటివైపు హడావుడిగా బయలుదేరాను.

నిజానికి రామారావు ఇంటికి ఇవాళ ఉదయమే వెళ్ళవలసి వుంది. నాకు అతను మరీమరీ చెప్పాడు. పెళ్ళికి ఒక రోజు ముందే రమ్మని. అయితే కొన్ని ముఖ్యమైన పనుల వల్ల ఇప్పటివరకూ వీలుపడలేదు. ఇక బయలుదేరతాన నగా ఈ వార్త. రామారావు ఇంటిఫోన్ డెడ్ అవుతుంటే, నా ఫోన్ నంబర్ వాళ్ళవద్ద ఉండటంతో నాకు ఫోన్ చేశారు. అయితే నేను రిసీవ్ చేసుకున్న మెసేజ్ ఈ పరిస్థితిలో ఎలా చెప్పాలో అర్థం కావటంలేదు.

రామారావు నా చిన్నవాడి మిత్రుడు. అంతేకాదు, ఇద్దరం ఒకే ఆఫీసులో పనిచేస్తున్నాం. అతని ఇల్లు మా ఇంటికి ఓ రెండు ఏడుల వరకే మాత్రమే!

అతని ఇల్లు సమీపిస్తున్న కొద్దీ నాలో అలజడి ఎక్కువ కాసాగింది. ఇంటిముందు రంగురంగు దీపాలతో షామియానా కళకళలాడుతోంది. మంగళవాయిద్యాల హోరుతో పెళ్ళిపందిరి చాలా హడావుడిగా వుంది.

ఇలాంటి కుబ్జసమయంలో నేను మోసుకొచ్చిన వార్త చెప్తే ఏమవుతుంది? నాలో నేనే ప్రశ్నించుకున్నాను. ఈ పెళ్ళి ఆగిపోవచ్చు! అప్పుడు ఈ నందడి, యీ నంబరం ఏమవుతాయి? ఈ వార్త ఎలా చెప్పాలా అని నాలో నేను మధనపడసాగాను. నా కర్తవ్యమేమిటి?

ఇలా మనసు వరివరి విధాల పోతుండగా, నేను పెళ్ళి వందల్లోకి ప్రవేశించాను.

"ఏరా షాద్దువునగా వస్తానన్నావు? ఇప్పుడే రావడం?" నివ్వెరమాడాడు రామారావు.

"ఏం చేయనురా! కొన్ని ముఖ్యమైన పనుల వల్ల ఎంతనుకున్నా వీలుకాలేదు" అంతకు మించి ఏమి మాట్లాడాలో నాకు తోచలేదు.

"పోనీ ఇప్పటికైనా వచ్చావు. అదే సంతోషం" అని

నన్ను అక్కడున్న వాళ్ళందరికీ పరిచయం చెయ్యవారం భించాడు. అన్యమనస్కంగా నేను రామారావు వెంట తిరిగాను. పరిచయాలయ్యాక నేను అక్కడున్న కుర్చీలో కూలబడ్డాను. రామారావుకి ఈ వార్త ఎలా చెప్పాలో అర్థంకాక నాలో నేను మధనపడుతూ!

కిం కర్తవ్యం!

రామారావు హడావిడిగా తిరుగుతూ అందర్నీ రిసీవ్ చేసుకుంటున్నాడు. శ్రీమతి, పిల్లలు పెళ్ళిసందడిలో వున్నారు. అయితే



వాళ్ళు నన్ను ఇంకా గమనించలేదు. నేను ఆలోచనలతో తలమునకలుగా వున్నాను.

వారం క్రితం రామారావు అన్న మాటలు గుర్తుకు వచ్చాయి.

"ఏంటోరా ఇవాళ రేపు ఆడపిల్లల పెళ్ళి చేయడం మంటే మాటలు కాదురా! నీకేం, ఇద్దరూ మగపిల్లలు, అదీ ఇంకా చిన్నవాళ్ళు కూడాను!" అంటూ.

"అమ్మాయి పెళ్ళి ఎంత లేదన్నా దగ్గర దగ్గర రెండు లక్షలరూపాయలు ఖర్చు తెలింది. నా సేవింగ్, పిఎఫ్, లోను ఇతరత్రా అప్పులు కలిపినా ఇంకా ఓ పాతిక వేలు

తగ్గుతున్నది!" దిగులుగా అన్నాడు.

వాడికి అప్పుడు నేను భరోసా ఇచ్చాను.

"ఆ పాతిక వేలు నేను సర్దుతాలే, ఏం బాధపడకు! నీకు వీలున్నప్పుడే తిరిగి ఇద్దువుగానిలే" అన్నాను.

పాపం! రామారావు ఎంత అప్పుచేసాడో ఈ పెళ్ళికి.

నేను స్థిమితపడి ఆలోచించసాగాను. నేను ఇప్పుడు గనుక ఈ వార్త చెప్తే పెళ్ళి ఆగిపోతుంది. ఎంతో శ్రమ, ప్రయాణ కోర్కె, అప్పుల పాలై మరి ఈ పెళ్ళి చేస్తున్నాడు రామారావు. పెళ్ళి ఉన్న పక్షంగా అగిపోతే అతని పరిస్థితి ఏమిటి? మళ్ళీ డబ్బులు సమకూర్చుకోగలడా! రసాభాస తట్టుకోగలడా? ఇప్పుడు నేను మౌనంగా ఉన్నానంటే పెళ్ళి జరిగిపోయిన తర్వాత ఈ వార్త తెలిస్తే ఇంకేం పర్యాటేదు.

నందడి చెరిగింది. మంగళవాయిద్యాలు హోరుమంటున్నాయి. అతిథులు పెరిగారు. నేను ఓ నిశ్చయానికి వచ్చి ఈ విషయం చెప్పుకూడదనుకుని లేచి వెళ్ళి పనుల్లో సహాయపడడానికి వెళ్ళాను.

భోజనాలప్పుడు "పెళ్ళికి బంధువులు అందరూ వచ్చారు! మా అన్నయ్య ఒక్కడే రాలేదు. దూరాభారమైనా వస్తాడనుకున్నాను" బాధపడ్డాడు రామారావు.

ముద్ద దిగలేదు నాకు. మంచి నీళ్ళు అందుకుని ముఖాన చిర్నవ్వు పులుముకుని అన్నాను.

"ఏవో ఇబ్బందులు వల్ల రాలేక పోయి ఉంటాడు. లేకపోతే నీవన్నా అమ్మాయి అన్నా అతనికి చాలా అభిమానం కదా!" అని.

"అంతే అయి ఉంటుందిలే!" అనే సరికి నేను గాఢంగా నిట్టూర్చాను.

"పెళ్ళికి కారులో బయలుదేరుతూ, దారిలో కారుకి ఏకీడెంట్ వదిన, పిల్లలు క్షేమంగా ఉన్నా తన అన్నయ్య పోయాడన్న సంగతి తెలిస్తే ఏమవుతాడో రామారావు అనుకున్నాను. దిగులుగా నేను ఫోన్లో వచ్చిన వార్త నెమరువేసుకుంటూ.

విడి ఏమైనా నేను చేసిన పనిలో నాకు తప్పుకనిపించలేదు.

-డివిడిప్రసాద్
(బలంగిర్, ఒరిస్సా)